

## ఉద్వాసనమ్

యజ్ఞేన యజ్ఞ మయజంత దేవాః  
తాని ధర్మాణి ప్రథమా న్యాసన్,  
తే హ నాకం మహిమాన స్సచంతే  
యత్ర పూర్వే సాధ్యాస్సంతి దేవాః.  
(అని చెప్పి దేవుని ఈశాన్య దిశగా కదపవలెను.)

### పూజావిధానం సంపూర్ణమ్.

విఘ్నేశ్వరుని మంగళ హారతులు  
శ్రీ శంభుతనయునకు సిద్ధిగణనాథునకు వాసిగల దేవతా వంద్యునకును - ఆ సరసవిద్యలకు ఆదిగురువైనట్టి  
భూసురోత్తమలోకపూజ్యునకును - జయ మంగళం ||

నేరేడు మారేడు నెలవంక మామిడి దూర్వార చెంగల్వ ఉత్తరేణు |వేణువేణుగదెచ్చి వేడ్కతోబూజింతు పర్వమున  
దేవగణపతికినిపుడు జయ మంగళం ||

సుస్థిరము భాద్రపద శుద్ధచవితియందు పొసగ సజ్జనులచే పూజ గొనుచుశశి జూడరాదన్న జేకొంటి నొక వ్రతము  
పర్వమున దేవగణపతికి నిపుడు జయ మంగళం||

ఓ బొజ్జ గణపయ్య నీ బంటు నేనయ్య ఉండ్రాళ్ల మీదికి దండు పంపు |కమ్మని నేయియును కడు ముద్దపప్పును  
బొజ్జవిరుగగ దినుచు పోరలుకొనుచు - జయ మంగళం||

పువ్వులను నిను గొల్తు పుష్పాల నిను గొల్తు గంధాల నిను గొల్తు కస్తూరిని |ఎప్పుడు నిను గొల్తు ఏకచిత్తమ్మున సర్వమున  
దేవగణపతి నిపుడు జయ మంగళం||

ఏకదంతంబును ఎల్లగజవదనంబు బాగైన తొండంబు వలపు కడుపు |జోకయిన

మూషికము పరగుచెక్కాడుచును భవ్యుడగు దేవగణపతికి నిపుడు జయ మంగళం||

మంగళము మంగళము మార్తాండతేజునకు మంగళము సర్వజ్ఞువందితునకు |మంగళము ముల్లోక మహితసంచారునకు  
మంగళము దేవగణపతికి నిపుడు జయ మంగళం నిత్య శుభ మంగళం||

### వినాయకుని దండకము

శ్రీ పార్వతీపుత్ర లోకత్రయీస్తోత్ర సత్పుణ్య చారిత్ర భద్రభవక్తా మహాకాయ కాత్యాయనీనాథసంజాత స్వామీ శివా  
సిద్ధివినాయకా నీ పాదపద్మంబులన్ నీదుకంఠంబు నీబొజ్జ నీమోము నీ మౌళి బాలేందుఖండంబు నీనాల్గు హస్తంబులు  
న్నీకరాళంబు నీ పెద్దవక్త్రంబు దంతంబు నీ వామహస్తంబు లంబోదరంబున్ సదామూషికాశ్వబు నీ మందహాసంబు నీ  
చిన్ని తొండంబు నీ గుఱ్ఱ రూపంబు నీ శూర్పకర్ణంబు నీ నాగయజ్ఞోపవీతంబు నీ భవ్యరూపంబు దర్శించి హర్షించి  
సంప్రీతి మ్రొక్కంగ శ్రీగంధమున్గుంకుమం బక్షతల్ జాజులున్ చంపకంబుల్ తగన్ మల్లెలున్ మొల్లలు న్నంచి  
చేమంతులున్ తెల్ల గన్నేరులున్ మంకెనల్ పొన్నలున్ పువ్వులున్నంచి దూర్వంబులం దెచ్చి శాస్త్రోక్తరీతి న్నమర్పించి  
పూహించి సాష్టాంగమున్ జేసి వినాయకా నీకు టెంకాయ పొన్నంటి పండ్లున్ కుడుముల్ వడపప్పు పానకంబున్  
మేల్చంగురం బళెమందుంచి నైవేద్యమున్ బంచనీరాజసంబున్ నమస్కారము ల్లేసి వినాయక నిన్ను బూజింపకే  
యన్య దైవంబులం బ్రార్థన లేయటల్ కాంచనం బొల్లకే యిమ్మ దా గోరుచందంబు గాదే! మహాదేవయో సుందరకార  
యో భాగ్య గంభీర యో దేవచూడామణీ లోకరక్షామణి బంధుచింతామణి స్వామి నిన్నెంచ నేనెంత నీ  
దాసదాసాదుదాసుండ శ్రీ బొంత రాజాన్వయుండ రామాభిధానుండ నన్నెప్పుడు నీవు చేపట్టి సుశ్రేయునిం జేసి  
శ్రీమంతుగన్ జూచి హృత్పద్మ సింహాసనారూఢతన్ నిల్చి కాపాడుంటే కాదు నిన్ గొల్చి ప్రార్థించు భక్తాళికిన్ కొంగు  
బంగారమై కంటికిన్ రెప్పవై బుద్ధియున్ పాడియున్ బుత్రప్రాత్రాభివృద్ధిన్ దగన్ గల్గగా జేసి పోషించు మంటిన్ తప్పకన్  
గావుమంటిన్ మహాత్మాయీవే వందనంబుల్ శ్రీగణేశా నమస్తే నమస్తే నమస్తే